




Першая св. Імша на Каляды – гэта першая св. Імша Божага Нараджэння. Яна ўвекавечвае чужанне пастухоў, якія маліліся ў Бэтлееме і чакалі нараджэння Езуса.

Урачыстасць Божага Нараджэння разам з суправаджаючымі яе спецыяльнымі абрадамі была вядома з IV стагоддзя. Для апосталаў і евангелістаў самым важным быў факт, што Езус нарадзіўся, што Бог стаў чалавекам і прыйшоў у свет.

Першая святая Імша на Каляды ці св. Імша Божага Нараджэння, якую цэлебуюць апоўначы, адкрывае актаву літургічных святкаванняў, звязаных з таямніцай Уцелаўлення ці прыняцця Божым Сынам людской прыроды і прыходу ў свет.

Першая калядная св. Імша ў Бэтлееме ажыццяўляецца апоўначы ў касцёле імя св. Кацярыны. Для тых, каго не здолее змясціць святыня, на плошчы Ясляў перад базылікай Нараджэння будуць устаноўлены вялікія экраны. Сама літургія з’яўляецца літургіяй успаміну таямніцы Божага Нараджэння. Ва ўсім свеце мы молімся ў гэты дзень, гаворачы: “Хрыстус нарадзіўся!”. Аднак толькі ў Бэтлееме падчас каляднай св. Імшы можна сказаць, што сёння і тут нарадзіўся Збавіцель. Таму на заканчэнне гэтай урачыстай св. Імшы святары ўваходзяць ізноў у гроту – месца нараджэння Збавіцеля, каб там праспяваць Евангелле і дакрануцца да гэтага месца. Бэтлеемскую фігурку Дзіцятка Езус нясуць у працэсіі, кладуць яе на “зорку нараджэння”, якая адліта на падлозе, і далей – у яслі, дзе Хрыстус знайшоў першы прытулак. Збавіцеля не прынялі ў заезным доме, а “прытуліла” яго простая грота і ў ёй фігурка Езуса застаецца аж да Трох Каралёў ці ўрачыстасці Аб’яўлення Пана, калі кончыцца тут вялікая ўрачыстасць Божага Нараджэння. † Першая св. калядная Імша - адна з найважнейшых традыцый Божага Нараджэння – гэта адзіная такая св. Імша ў годзе. Гэтую св. Імшу суправаджае нязвычайная атмасфера радасці і адзінства. У многіх касцёлах харавыя калектывы падрыхтоўваюцца ўпрыгожыць цудоўнымі песнямі касцёльную літургію. Аднак многія вернікі вырашаць паглядзець першую св. калядную Імшу па тэлебачанню з Ватыкану. Гэтая св. Імша, галоўным цэлебрантам якой з’яўляецца Папа, ажыццяўляецца ў базыліцы імя св. Пятра, і ў ёй заўжды прымаюць удзел некалькі тысяч асобаў. Гэта асабліва падзея для тых, хто можа ў ёй прыняць удзел, будучы ў Рыме.

Першая св. калядная Імша – гэта выключная некрывавая св. Ахвяра Хрыста, калі яна аб’ядноўвае хрысціянаў ва ўсім свеце ў той самы дзень і ў той самы час.

Вігілійная Св. Імша ў ~~Катэдральнай базыліцы~~ **Гродне 22.00.**

Пар. імя Найсвяцейшага Адкупіцеля (м-н Дзевятоўка) – 24.00.

Пар. імя св. Юзафа (Гродна, вул Сухамбаева) – 22.00.

Пар. імя св. Роха - 20.00.

Пабрыгіцкі касцёл – 22.00.

Пар. імя Вастрабрамскай НМП (м-н Аўгустовак) – 22.00.

Пар. імя Анельскай Божай Маці (аа. францысканцаў) – 23.00.

Пабэрнардынскі касцёл – 22.00.

Пар. імя Беззаганнага Зачацця НПМ (п. Паўднёвы) – 23.00.

Пар. імя Божай Міласэрнасці (м-н Вішнявец) – 24.00.

Фарны касцёл у Лідзе – 24.00.

Пар. імя Унебаўзяцця НПМ у Лідзе (м-н Індустрыяльны) – 24.00.

Пар. імя Божай Міласэрнасці ў Лідзе (м-н Маладзёжны) – 22.00.

Пар. імя Беззаганнага Зачацця НПМ у Лідзе (м-н Слабодка) – 22.00.

Пар. імя Святой Сям’і ў Лідзе – 24.00.

Няхай тыя, хто па розных прычынах не змогуць прысутнічаць на першай св. каляднай Імшы, у вокнах сваіх памяшканняў і дамоў паставяць запаленыя свечкі. Гэта будзе знакам лучнасці з усімі хрысціянамі, якія радуецца з-за нараджэння Збавіцеля і ў імя Богага супакою. Гэтае святло будзе сведчыць пра тое, што хрысціяне – гэта дзеці аднаго Бога. А такая праўда – важнейшая, чым усё, што адрознівае людзей на гэтым свеце. Можа хтосьці самотны, бачачы такую свечку, адчуе, што ён - не адзін у гэтую ноч.